

സൂക്ഷ്മ-ചെറുകിട-ഇടത്തരം മേഖലയിലുള്ള സംരംഭങ്ങളുടെ (MSME) പ്രോത്സാഹനത്തിനായി വ്യവസായ വാണിജ്യ ഡയറക്ടറേറ്റ് വഴി നടപ്പിലാക്കിവരുന്ന പൊതുവായ പദ്ധതികളല്ലാതെ ജില്ലാ വ്യവസായ കേന്ദ്രത്തിന്റെ കീഴിൽ കൽപ്പറ്റ നിയോജകമണ്ഡലത്തിൽ പ്രത്യേക വ്യവസായ പദ്ധതികൾ ആവിഷ്കരിച്ച് നടപ്പാക്കിവരുന്നില്ല. എന്നാൽ കിൻഫ്രയുടെകീഴിൽ കാർബൺ ന്യൂട്രൽ പാർക്ക്, കാർഷികാധിഷ്ഠിത മൂല്യവർദ്ധിത ഉത്പന്നങ്ങൾ നിർമ്മിക്കുന്നതിനുള്ള പാർക്ക് എന്നീ വ്യവസായ പദ്ധതികളുടെ പ്രാരംഭ പ്രവർത്തനങ്ങൾ പുരോഗമിച്ചുവരുന്നു.

കൊറ്റാമം കെൽപാം ഫാക്ടറിയിൽ നടത്തിയ വികസന പ്രവർത്തനങ്ങൾ

143(5302) ശ്രീ. കെ. ആന്റണി: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) നെയ്യാറ്റിൻകര നിയോജകമണ്ഡലത്തിലെ കൊറ്റാമം കെൽപാം ഫാക്ടറിയിൽ 2016 മുതൽ 2021 വരെ എത്ര കോടി രൂപയുടെ വികസന പ്രവർത്തനങ്ങളാണ് നടത്തിയതെന്ന് വിശദമാക്കാമോ?

കെൽപാമിന്റെ കൊറ്റാമം ഫാക്ടറിക്ക് 2016 മുതൽ 2021 വരെ ലോൺ ഇനത്തിൽ 75 ലക്ഷവും ഗ്രാന്റ് ഇനത്തിൽ 125 ലക്ഷവും ചേർത്ത് ആകെ 200 ലക്ഷം രൂപയുടെ വികസന പ്രവർത്തനങ്ങൾ നടത്തിയിട്ടുണ്ട്.

(ബി) കെൽപാമിൽ പുതിയതായി ഏതൊക്കെ പദ്ധതികളാണ് നടപ്പിലാക്കുന്നതെന്ന് വ്യക്തമാക്കാമോ?

കെൽപാം പുതിയതായി നടപ്പിലാക്കുന്ന പദ്ധതികൾ ചുവടെ ചേർക്കുന്നു.

1. മോഡേൺ ജാഗറി മാനുഫാക്ചറിംഗ് യൂണിറ്റ് CSIR ടെക്നോളജി പ്രകാരം നടപ്പിലാക്കുന്നു.

2. ചുക്ക്കാപ്പിപ്പൊടി നിർമ്മാണ യൂണിറ്റ്.

3. പനയോല ഉപയോഗിച്ച് സ്കോ നിർമ്മാണ യൂണിറ്റ്.

4. മോഡേൺസേഷൻ & റിജുവനൈസേഷൻ ഓഫ് സോഫ്റ്റ് ഡ്രിങ്ക്സ് യൂണിറ്റ്.

5. മൂല്യാധിഷ്ഠിത ഉത്പന്നങ്ങളായ ജാം, സ്ലാഷ്, സർബത്ത്, പാംഫ്രൂട്ട് ജ്യൂസ് മുതലായവയുടെ നിർമ്മാണം.

6. ബയോ ഫെൻസിംഗ് പദ്ധതി.

7. മോഡേൺ റൈസ് മിൽ.

8. NBCFDC ലോൺ സ്കീം.

(സി) 2016 ജനുവരി മുതൽ 2021 ജൂലൈ മാസംവരെ ഓരോ വർഷവും കെൽപ്പാമിന്റെ വരുമാനം എത്രയെന്ന് വ്യക്തമാക്കാമോ?

2016 ജനുവരി മുതൽ 2021 ജൂലൈ മാസം വരെയുള്ള വരുമാനം ചുവടെ ചേർക്കുന്നു.

2015-16 - 13.08 ലക്ഷം

2016-17 - 13.72 ലക്ഷം

2017-18 - 3.50 ലക്ഷം

2018-19 - 11.14 ലക്ഷം

2019-20 - 10.61 ലക്ഷം

2020-21 - 57.01 ലക്ഷം

2021- ഏപ്രിൽ മുതൽ ജൂലായ് വരെ - 4.48 ലക്ഷം.

കാർഷികോത്പന്നങ്ങളിൽനിന്നും മൂല്യവർദ്ധിത ഉത്പന്നങ്ങൾ

144(5303) ശ്രീമതി ഒ. എസ്. അംബിക: താഴെ കാണുന്ന ചോദ്യങ്ങൾക്ക് നിയമം, വ്യവസായം, കയർ വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ കാർഷിക ഉത്പന്നങ്ങളായ ചക്ക, കപ്പ (മരച്ചീനി) പോലുള്ളവയിൽനിന്നും മൂല്യവർദ്ധിത ഉത്പന്നങ്ങൾ ഉത്പാദിപ്പിക്കുന്നതിന് വകുപ്പ് പ്രോത്സാഹനം നൽകുന്നുണ്ടോ; വ്യക്തമാക്കാമോ?

സംസ്ഥാനത്തെ കാർഷിക ഉത്പന്നങ്ങളായ ചക്ക, മരച്ചീനി മുതലായവയിൽനിന്ന് മൂല്യവർദ്ധിത ഉത്പന്നങ്ങൾ ഉത്പാദിപ്പിക്കുന്നതിന് വകുപ്പ് വിവിധ പദ്ധതികൾ ആവിഷ്കരിച്ചുവരുന്നുണ്ട്. വൺ ഡിസ്റ്റിക്ട് വൺ പ്രോഡക്ട് ആശയത്തിൽ അധിഷ്ഠിതമായി സംരംഭത്തിന് പ്രോജക്ട് ചെലവിന്റെ 35%, പരമാവധി 10 ലക്ഷം രൂപവരെ ലഭിക്കുന്ന കേന്ദ്രാവിഷ്കൃത പദ്ധതിയായ പ്രൈമറിനിസ്റ്റേജ് ഫോമലൈസേഷൻ ഓഫ് മൈക്രോ ഫുഡ് പ്രോസസിംഗ് എന്റർപ്രൈസസ് (പി.എം.എഫ്.എം.ഇ)-ൽ പത്തനംതിട്ട ജില്ലയുടെ ഉത്പന്നം ചക്കയും, തിരുവനന്തപുരം, കൊല്ലം ജില്ലകളുടെ ഉത്പന്നം മരച്ചീനിയുമാണ്. പ്രസ്തുത ജില്ലകളിൽ ഈ ഉത്പന്നങ്ങളുടെ മൂല്യവർദ്ധനയ്ക്കുള്ള പുതിയ സൂക്ഷ്മ സംരംഭങ്ങൾ ആരംഭിക്കുന്നതിനും നിലവിൽ ചെറിയ രീതിയിൽ പ്രവർത്തിക്കുന്ന സംരംഭങ്ങളുടെ വിപുലീകരണം ഉൾപ്പെടെയുള്ള പ്രവർത്തനങ്ങൾക്കും ഈ പദ്ധതി പ്രകാരം സഹായം നൽകുന്നുണ്ട്. ചക്ക, മരച്ചീനി എന്നീ ഉത്പന്നങ്ങൾ വൺ ഡിസ്റ്റിക്ട് വൺ പ്രോഡക്ട് അല്ലാത്ത മറ്റു ജില്ലകളിൽ നിലവിൽ ഈ ഉത്പന്നങ്ങളെ അടിസ്ഥാനമാക്കി ചെറിയ രീതിയിൽ പ്രവർത്തിക്കുന്ന സംരംഭങ്ങളുടെ വിപുലീകരണം ഉൾപ്പെടെയുള്ള പ്രവർത്തനങ്ങൾക്കും ഈ പദ്ധതി പ്രകാരമുള്ള